

जागतिक बँकेच्या अर्थसहाय्याने  
राबवयाच्या हवामान अनुकूल कृषि  
प्रकल्पासाठी (PoCRA) रु १.५० कोटी  
आकस्मिकता निधी अग्रीम मंजूर  
करण्याबाबत.

**महाराष्ट्र शासन**  
**कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,**  
**शासन निर्णय क्रमांक - राकृवि ०६१६/प्र.क्र.७९/राकृवियो कक्ष,**  
**हुतात्मा राजगुरु चौक, मादाम कामा रोड,**  
**मंत्रालय विस्तार, मुंबई-४०० ०३२**  
**दिनांक - २४ ऑगस्ट, २०१६.**

**वाचा :-**

१. शासन पत्र क्र. कृषीवि-३७१६/प्र. क्र.४२ (भाग-१) /८-अ, दि. ०६ एप्रिल, २०१६.
२. शासन पत्र क्र. कृषीवि-३७१६/प्र. क्र.४२ (भाग-१) /८-अ, दि. ०६ मे, २०१६.
३. शासन पत्र क्र.हअप्र-०७१६/प्र.क्र.८२/राकृवियो कक्ष, दि. ०७ जुलै, २०१६
४. कृषी व पदुम विभागाचा शासन निर्णय क्र. हअप्र-०७१६/प्र.क्र.८२/राकृवियो कक्ष,  
दि. १०/०८/२०१६
५. शासन ज्ञापन क्र. वित्त विभाग आकनि-२०१६/प्र.क्र.२/अर्थसंकल्प-१३, दि.२२.८.२०१६

**प्रस्तावना :-**

विदर्भ व मराठवाड्यातील सुमारे ४००० दुष्काळग्रस्त गावांमध्ये तसेच विदर्भातील पूर्णा नदीच्या खोऱ्यातील खारपाण पट्ट्यातील सुमारे ९०० गावांमध्ये ६ वर्षे कालावधीत जागतिक बँकेच्या अर्थसहाय्याने रु. ४००० कोटी अंदाजित खर्चाचा हवामान अनुकूल कृषी प्रकल्प (Project on Climate Resilient Agriculture) राबविण्यास दि.७/०७/२०१६ च्या शासन निर्णयान्वये तत्त्वतः मान्यता प्रदान करण्यात आली आहे. तसेच संदर्भाकित दि. १०/८/२०१६ रोजीच्या शासन निर्णयान्वये प्रकल्पासाठी मुंबई येथे प्रकल्प व्यवस्थापन कक्ष (PMU) स्थापन करण्यास मान्यता देण्यात आली आहे तसेच या कक्षाकरिता एकूण २३ पदांच्या निर्मितीस मान्यता दिलेली आहे.

हवामान अनुकूल कृषी प्रकल्पाचा -सविस्तर प्रकल्प अहवाल, प्रकल्प अंमलबजावणी कृती आराखडा व विविध कार्यप्रणाली पुस्तिका तयार करून प्रकल्प मंजूर करून घेणे व तदनंतर प्रकल्पाच्या अंमलबजावणी करिता मुंबई येथे प्रकल्प व्यवस्थापन कक्ष (Project Management Unit), स्थापन करण्याकरीता वित्त विभागाने संदर्भाकित दि. २२/०८/२०१६ रोजीच्या ज्ञापनान्वये रु. १.५० कोटी आकस्मिकता निधीतून उपलब्ध करून देण्यास मंजूरी दिली असून सदर निधी प्रकल्पास वितरीत करण्याची बाब शासनाच्या विचाराधीन होती, याबाबत शासन पुढीलप्रमाणे निर्णय घेत आहे.

**शासन निर्णय :-**

१. हवामान अनुकूल कृषी प्रकल्पाकरिता (PoCRA) आकस्मिकता निधीतून रु. १.५० कोटी निधी (रुपये एक कोटी पन्नास लाख फक्त) उपलब्ध करून देण्यास या शासन निर्णयान्वये मंजूरी देण्यात येत आहे.

२. सदर रु. १.५० कोटी निधी सन २०१६-१७ करिता पुढील लेखाशीर्षाखाली खर्ची टाकण्यात यावा-  
मागणी क्रमांक डी - ३,  
२४०१- पीक संवर्धन  
(११५) लहान / सिमांत शेतकरी व कृषी मजुरांसाठी योजना  
(००) (०३) हवामान अनुकूल कृषी प्रकल्प  
(राज्य हिस्सा ३० %)  
३३ अर्थसहाय्य (२४०१ A६५५)
३. या शासन निर्णयान्वये वितरीत करण्यात येत असलेला रु. १.५० कोटी निधी अधिदान व लेखा कार्यालय, मुंबई येथून आहरीत करून प्रकल्प संचालक, हवामान अनुकूल कृषी प्रकल्प, मुंबई यांना वितरीत करण्याकरीता श्री. उ.म.मदन, अवर सचिव कृषि व पदुम विभाग, मंत्रालय, मुंबई यांना 'आहरण व संवितरण अधिकारी' तसेच श्री. मा.के.केंद्रे, उप सचिव कृषि व पदुम विभाग, मंत्रालय, मुंबई यांना 'नियंत्रण अधिकारी' म्हणून घोषित करण्यात येत आहे.
४. आहरण व संवितरण अधिकारी यांचे लक्ष महाराष्ट्र आकस्मिकता निधी नियम क्रमांक ६,८ आणि १२ कडे वेधण्यात येत आहे. तसेच आहरण व संवितरण अधिकारी यांनी शासन परिपत्रक, वित्त विभाग, क्रमांक सीएनएफ-१०८३/१४०/अर्थसंकल्प-३, दि.२६.४.१९८३ आणि क्रमांक सीएनएफ-१०८६/१५३/अर्थसंकल्प-३, दि.२८.८.१९८६ च्या परिच्छेद २(१) मध्ये दर्शविलेल्या सूचनांच्या संदर्भात आणि खालील बाबींचे अनुपालन करावे.
  - i. आकस्मिकता निधीतून काढण्यात येणाऱ्या प्रत्येक रकमेच्या देयकावर वरच्या कोपऱ्यात लाल शाईने आकस्मिकता निधी हा शब्द लिहावा. तसेच आकस्मिकता निधी मंजूर केलेल्या वित्त विभागाचा शासन ज्ञापन क्र. वित्त विभाग आकनि-२०१६/प्र.क्र.२/अर्थसंकल्प-१३, दि.२२.८.२०१६ प्रत्येक देयकावर लाल शाईने लिहावा.
  - ii. प्रकल्प संचालक, हवामान अनुकूल कृषी प्रकल्प, मुंबई यांनी आकस्मिकता निधीतून मंजूर केलेली रु.१.५० कोटी अग्रीम धन दि.३१.१२.२०१६ पर्यंत पूर्णतः खर्च होईल याची दक्षता घ्यावी.
  - iii. आकस्मिकता निधीतून मंजूर केलेल्या खर्चाचा हिशोब वेगळा ठेवून त्यासंबंधीचा मासिक खर्चाचा प्रगती अहवाल या विभागास तसेच वित्त विभाग आणि महालेखापाल यांना सादर करावा.
  - iv. देयकासमवेत जोडण्यात येणाऱ्या संगणक स्लिपमध्ये मुख्य लेखाशिर्ष / गौण लेखाशिर्ष / सांकेतांक इ.उल्लेख करावा.

५. श्री. उ.म.मदन, अवर सचिव कृषि व पदुम विभाग, मंत्रालय, मुंबई, यांनी आकस्मिकता निधीच्या खर्चाची देयके काढताना आकस्मिकता निधी सांकेतांक ८००० ७२५१ चा वापर करावा.
६. आकस्मिकता निधीतून मंजूर करण्यात आलेले आग्रीम ज्या प्रयोजनासाठी मंजूर करण्यात आलेले आहे त्याच प्रयोजनासाठी वापरण्यात येईल याची दक्षता घ्यावी.
७. प्रस्तुतचा शासन निर्णय वित्त विभागाच्या अनौपचारिक संदर्भ क्र.१९०/२०१६/व्यय-१, दि.१६.८.२०१६ अन्वये प्राप्त मान्यतेनुसार निर्गमित करण्यात येत आहे
८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९०११६५८०३७००१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्रीकांत चं. आंडगे)

अवर सचिव, महाराष्ट्र शासन

प्रति,

- १) आयुक्त (कृषि), कृषि आयुक्तालय, महाराष्ट्र राज्य, पुणे
- २) प्रकल्प संचालक, हवामान अनुकूल कृषी प्रकल्प, मुंबई
- ३) संचालक, लेखा व कोषागारे, मुंबई
- ४) सहाय्यक संचालक (लेखा), कृषि आयुक्तालय, महाराष्ट्र राज्य, पुणे
- ५) जिल्हा कोषागार अधिकारी, पुणे/मुंबई
- ६) महालेखापाल, महाराष्ट्र -१/२, (लेखा परिक्षा / लेखा व अनुज्ञेयता), मुंबई / नागपूर
- ७) अतिरिक्त मुख्य सचिव (कृषि), कृषि व पदुम विभाग, मंत्रालय, मुंबई यांचे स्वीय सहाय्यक
- ८) उप सचिव (रोख शाखा/२-अ), कृषि व पदुम विभाग, मंत्रालय, मुंबई यांचे स्वीय सहाय्यक
- ९) अवर सचिव (रोख शाखा), कृषि व पदुम विभाग, मंत्रालय, मुंबई ३२
- १०) कार्यासन अधिकारी, (व्यय-१/अर्थ-३/अर्थ-१३), वित्त विभाग, मंत्रालय, मुंबई ३२
- ११) निवड नस्ती (कार्यासन ११अ)